

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2280

09-02-2023 - ൽ മറുപടിയ്ക്ക്

കുടുംബശ്രീ വൈവിധ്യവൽക്കരണം

ചോദ്യം	ഉത്തരം
<p align="center">ഡോ.കെ.ടി.ജലീൽ, ശ്രീ ഡി കെ മുരളി, ശ്രീ കെ.കെ. രാമചന്ദ്രൻ, ശ്രീ പി.പി. സുമോദ്</p>	<p align="center">ശ്രീ എം.ബി. രാജേഷ് (തദ്ദേശ സ്വയംഭരണം, എക്സൈസ് വകുപ്പ് മന്ത്രി)</p>
<p>(എ) സംസ്ഥാനത്ത് ദാരിദ്ര്യ നിർമ്മാർജ്ജനം എന്ന ലക്ഷ്യം കൈവരിക്കുന്നതിനായി 1998-ൽ സർക്കാർ ദീർഘവീക്ഷണത്തോടെയും പുരോഗമന കാഴ്ചപ്പാടോടെയും നടപ്പാക്കിയ കുടുംബശ്രീ രജത ജൂബിലിയുടെ നിറവിലെത്തി നിൽക്കുന്ന പശ്ചാത്തലത്തിൽ സമൂഹത്തിലും വനിതകളിലും ഉണ്ടാക്കിയ സ്വാധീനം സംബന്ധിച്ച് വിലയിരുത്തിയിട്ടുണ്ടോ;</p>	<p>(എ) ഉണ്ട്. ആയതിന്റെ അടിസ്ഥാനത്തിൽ കണ്ടെത്തിയ കാര്യങ്ങൾ ചുവടെ ചേർക്കുന്നു:</p> <p>കുടുംബശ്രീ ത്രിതല സംഘടനാ സംവിധാനങ്ങളിലൂടെ പ്രവർത്തനങ്ങൾ ഏറ്റെടുക്കുക വഴി ഭരണ നിർവ്വഹണ പാടവശേഷി നേടിയെടുക്കാൻ സാധിച്ചു. അവകാശങ്ങളും, ചുമതലകളും സംബന്ധിച്ച് അവബോധം സ്മികളിൽ സൃഷ്ടിക്കുകയും അവനേടിയെടുക്കുന്നതിനുള്ള ഇച്ഛാശക്തി വർദ്ധിപ്പിക്കുകയും ചെയ്തു. സ്മികൾക്ക് പൊതു യോഗങ്ങളിൽ സംസാരിക്കുന്നതിനും അഭിസംബോധന ചെയ്യുന്നതിനുമുള്ള വിമുഖത മാറ്റുവാൻ സഹായകമായി. സർക്കാർ സേവനങ്ങളെ സംബന്ധിച്ചും അവ നേടുന്നതിനുമുള്ള അറിവും കഴിവും സ്മികളിൽ വർദ്ധിച്ചു. തദ്ദേശസ്വയംഭരണ സ്ഥാപനങ്ങളുടെ പ്രവർത്തനങ്ങളിൽ ഇടപെടുന്നതിനും പങ്കെടുക്കുന്ന തിനുമുള്ള സ്മികളുടെ കഴിവ് വികസിക്കുകയും ചെയ്തു. കൂടാതെ വനിതാ ജനപ്രതിനിധികളായി തിരഞ്ഞെടുത്തവരിൽ 80% കുടുംബശ്രീ അംഗങ്ങളാണ്. സ്മികളുടെ ആത്മാഭിമാനം വർദ്ധിപ്പിക്കുന്നതിന് കുടുംബശ്രീ കാരണമായിട്ടുണ്ട്. സ്മികൾക്ക് യാത്ര ചെയ്യുന്നതിനുള്ള സാശ്രയത്വവും സാതന്ത്ര്യവും വർദ്ധിച്ചു സ്മികൾക്ക് വാഹനം ഓടിക്കുന്നതിന് സ്വയമായി വാഹനം സ്വന്തമാക്കുന്നതിനും സാധിച്ചു. സ്മികൾക്ക് രാഷ്ട്രീയത്തിൽ ഇടപെടാനുള്ള കഴിവ് അവരുടെ പങ്കാളിത്തവും വർദ്ധിച്ചു. സ്മികൾക്ക് സ്വന്തമായി കൂടുതൽ ആസ്തികൾ നേടുന്നതിന് വർദ്ധനവിന് കാരണമായിട്ടുണ്ട്. അയൽക്കൂട്ടത്തിലെ മിതവ്യയസമ്പാദ്യത്തിലൂടെ സ്മികൾക്ക് കൂടുതൽ സാമ്പത്തിക ശാക്തീകരണം നേടുന്നതിന്</p>

		<p>സാധിച്ചിട്ടുണ്ട്. കുടുംബശ്രീ സംവിധാനത്തിലൂടെ കൂടുതൽ വരുമാനം നേടുന്നതിനായി സംരംഭങ്ങൾ ആരംഭിക്കുന്നതിനുള്ള ആത്മവിശ്വാസം നേടുകയും ഒരു കാലത്ത് പുരുഷന്മാർ മാത്രം ചെയ്തിരുന്ന തൊഴിലുകൾ സ്ത്രീകൾ ചെയ്യുന്നതിനും അപ്രകാരം വ്യത്യസ്ത സംരംഭങ്ങൾ ആരംഭിക്കുന്നതിനും സ്ത്രീകൾക്ക് സാധിച്ചിട്ടുണ്ട്. കുടുംബശ്രീ സംവിധാനം, തൊഴിലുറപ്പ് പോലുള്ള പദ്ധതിയുമായി സംയോജിപ്പിച്ചുള്ള പ്രവർത്തനത്തിലൂടെ കായിക അധ്വാനമുള്ള പ്രവർത്തനങ്ങളിലും വരുമാനദായക പ്രവർത്തനങ്ങളിലും ഏർപ്പെടാൻ സ്ത്രീകളെ സഹായിച്ചിട്ടുണ്ട്. കുടുംബശ്രീ സംവിധാനത്തിലൂടെ കാർഷിക മേഖലകളിൽ കൂടുതൽ സ്ത്രീ പങ്കാളിത്തം ഉറപ്പുവരുത്താൻ സാധിച്ചിട്ടുണ്ട്.</p>
<p>(ബി) കുടുംബശ്രീയുടെ രജത ജൂബിലി ആഘോഷിക്കുന്ന അവസരത്തിൽ പ്രവർത്തന പഥത്തിൽ കൊണ്ടുവരാൻ കഴിഞ്ഞിട്ടുള്ള വൈവിധ്യവൽക്കരണം സംബന്ധിച്ച് വിലയിരുത്തിയിട്ടുണ്ടോ;</p>	<p>(ബി) ദാരിദ്ര്യ നിർമ്മാർജ്ജനം ലക്ഷ്യമിട്ട് ആരംഭിച്ച കുടുംബശ്രീ നിലവിൽ കേരളത്തിന്റെ സാമൂഹിക-സാമ്പത്തിക- സ്ത്രീ ശാക്തീകരണ ലക്ഷ്യങ്ങളിൽ ഊന്നി വ്യത്യസ്ത മേഖലകളിൽ പ്രവർത്തിക്കുന്നു. ഇത്തരത്തിൽ കുടുംബശ്രീ നടപ്പിലാക്കിയ വൈവിധ്യവൽക്കരണം സംബന്ധിച്ച വിശദാംശങ്ങൾ ചുവടെ</p> <p>1) കേരളത്തിലെ യുവതി-യുവാക്കളെ ലക്ഷ്യമിട്ട് ഡിഡിയുജികെവൈ, സ്കീപ്ലിംഗ് & ട്രെയിനിംഗ് പ്രോഗ്രാം, കണക്ട് ടു വർക്ക്, എറൈസ് തുടങ്ങി വിവിധ നൈപുണ്യ പരിശീലന പരിപാടികൾ നടത്തി, അവർക്ക് ഉപജീവന ഉപാധികൾ ഉറപ്പുവരുത്തുന്നു.</p> <p>2. കൂടുതൽ യുവതികളെ കുടുംബശ്രീയിൽ ഉൾപ്പെടുത്തുന്നതിന് ഓക്സിലറി ഗ്രൂപ്പുകൾ രൂപീകരിച്ച് ഇവരെ വ്യത്യസ്ത ഉപജീവന മേഖലകളിലേയ്ക്ക് ബന്ധിപ്പിക്കുന്ന പ്രവർത്തനം നടത്തിവരുന്നു. കൂടാതെ ഇവർക്കായി പ്രത്യേക ലോൺ പാക്കേജ് കുടുംബശ്രീയുടെ നേതൃത്വത്തിൽ നടത്തുന്നതിന് ഉദ്ദേശിക്കുന്നു.</p> <p>3) പിഎംഎവൈ (നഗരം)-ലൈഫ് പദ്ധതി പ്രകാരം നഗര പ്രദേശങ്ങളിൽ ഭവനരഹിതർക്ക് ഭവനം ഉറപ്പാക്കുന്ന പദ്ധതി കുടുംബശ്രീ മുഖേന നടത്തി വരുന്നു.</p> <p>4) സമൂഹത്തിലെ സ്ത്രീകൾക്കെതിരെ യുള്ള തിന്മകൾക്കെതിരെയും അവരുടെ ആരോഗ്യ-ശുചിത്വ മേഖലകളിൽ വ്യാപകമായ അവബോധം സൃഷ്ടിക്കുന്നതിനും വൈവിധ്യമാർന്ന പരിശീലനങ്ങളും ബോധവൽക്കരണങ്ങളും നടത്തി വരുന്നു. സ്ത്രീകൾക്ക് കൂടുതൽ പി തുണ</p>	

ഉറപ്പുവരുത്തുന്നതിനായി ജില്ലാ തലത്തിൽ സ്റ്റേഹിത ജെൻഡർ ഡെസ്കുകളും, ജെൻഡർ റിസോഴ്സ് സെൻററുകളും പ്രാദേശിക തലത്തിൽ പ്രവർത്തിച്ചു വരുന്നുണ്ട്.

a) ലിംഗാധിഷ്ഠിത അതിക്രമങ്ങൾക്കെതിരെ സംസ്ഥാനവ്യാപകമായി ക്യാമ്പയിൻ സംഘടിപ്പിക്കുകയും തുടർപ്രവർത്തനങ്ങളുടെ ഭാഗമായി സ്കൂൾ, കോളേജ് തലങ്ങളിൽ ജെൻഡർ ഹബ്ബുകൾ രൂപീകരിച്ച് പ്രവർത്തനം നടത്തി വരികയും ചെയ്യുന്നു.

b) സമൂഹത്തിൽ ലിംഗപദവി തുല്യത ഉറപ്പാക്കുക എന്ന ലക്ഷ്യത്തോടെ അവബോധ പ്രവർത്തനങ്ങൾ നടത്തിവരുന്നു.

5) സംരംഭ മേഖലകളിൽ കൂടുതൽ ഉപജീവനം സൃഷ്ടിക്കാനായി സൂക്ഷ്മ സംരംഭങ്ങൾ, സ്റ്റാർട്ട് അപ്പ് വില്ലേജ് എൻറർപ്രൈസർഷിപ്പ് പ്രോഗ്രാം (SVEP), Re-building Kerala Initiative Entrepreneurship Development Programme (RKIDP), തുടങ്ങിയ വ്യത്യസ്ത പരിപാടികൾ കടുംബശ്രീ നടപ്പിലാക്കി വരുന്നുണ്ട്. പ്രസ്തുത പരിപാടികൾ മുഖേന സാമ്പത്തിക, മാർക്കറ്റിംഗ് പിന്തുണ കടുംബശ്രീ ഉറപ്പുവരുത്തുന്നു. വൈവിധ്യമാർന്ന പരിശീലനങ്ങളും ഇതുവഴി കടുംബശ്രീ ഉറപ്പുവരുത്തുന്നുണ്ട്. സരസ്സ് മേളകൾ പോലെ വൈവിധ്യമാർന്ന ചെറുതും വലുതുമായ മേളകളും, ആഴ്ച മാസ/ഓണ/ക്രിസ്തുമസ്സ് ചന്ത തുടങ്ങിയ വ്യത്യസ്ത മാർക്കറ്റിംഗ് സംവിധാനങ്ങളും നിലവിൽ നടത്തി വരുന്നുണ്ട്.

6) ആദിവാസി/ഗോത്ര വർഗ്ഗ മേഖലയിലെ ഉന്നമനത്തിനായി അട്ടപ്പാടി, നിലമ്പൂർ, തിരുനെല്ലി, ആറന്മുള, മഞ്ചേശ്വരം എന്നീ പ്രദേശങ്ങളിലെ പ്രത്യേക പരിപാടികൾ ആസൂത്രണം ചെയ്ത് അവർക്ക് ഉപജീവന പ്രവർത്തനങ്ങളും ആരോഗ്യ-ശുചിത്വ-പോഷകാഹാരവും ഉറപ്പുവരുത്തുന്നതിനുള്ള പ്രവർത്തനങ്ങളും നടത്തി വരുന്നുണ്ട്.

7) കാർഷിക, മൃഗ സംരക്ഷണ മേഖലകളിൽ കൂടുതൽ ഉന്നമനത്തിനായി സംഘകൃഷി പ്രവർത്തനങ്ങളും, കേരള ചിക്കൻ, കാർഷിക-മൃഗസംരക്ഷണ മൂല്യവർദ്ധിത സംരംഭ പ്രവർത്തനങ്ങളും നടപ്പിലാക്കി വരുന്നു. കാർഷിക മേഖലകളിൽ 75000-ത്തിലധികം സംഘകൃഷി ഗ്രൂപ്പുകൾ 33310 ഹെക്ടറോളം ഭൂമിയെ കൃഷിയോഗ്യമാക്കി കൃഷി ചെയ്തുവരുന്നു. കാർഷിക പോഷക ഉദ്യാനങ്ങൾ കടുംബശ്രീ

കുടുംബാംഗങ്ങളുടെ വീടുകളിൽ ഉറപ്പുവരുത്തി അവാർക്കുള്ള സമ്പൂർണ്ണ പോഷക ആവശ്യങ്ങൾ നിറവേറ്റിവരുന്നു. കൂടാതെ പ്ലാൻറ് നെസ്റ്ററികൾ, ജൈവവളങ്ങൾ നിർമ്മിക്കുന്നതിന് ബയോ ഫാർമസികൾ, പുന്തോട്ട നിർമ്മാണവും പരിപാലനവും, മട്ടപ്പാവ് കൃഷി, ഗ്രീൻകാർപ്പെറ്റ് യൂണിറ്റുകൾ, കാർഷിക മൂല്യവർദ്ധിത സംരംഭങ്ങൾക്കായി അഗ്രി ബിസിനസ്സ് വെഞ്ചേഴ്സ് തുടങ്ങിയ മേഖലകളിലും കുടുംബശ്രീ ശ്രദ്ധകേന്ദ്രീകരിച്ചുവരുന്നു.

8) കുടുംബശ്രീ അംഗങ്ങളുടെ കലാ കായിക മേഖലകളിലെ പ്രാവീണ്യം കാണിക്കുന്ന അരങ്ങ്, രചന മത്സരങ്ങൾ തുടങ്ങിയവ നടത്തി വരുന്നു.

9) പ്രത്യേക പരിഗണന അർഹിക്കുന്ന വയോജനങ്ങൾ, ട്രാൻസ് ജെൻഡർ, ഭിന്നശേഷിക്കാർ, എച്ച്.ഐ.വി എയ്ഡ്ഡ് രോഗികൾ, തീരദേശമേഖലയിൽ ഉള്ളവർ, ഭാഷാ ന്യൂനപക്ഷ മേഖലയിലുള്ളവർ എന്നിവർക്കായി പ്രത്യേക ഇടപെടലുകളും പരിഗണനയും കുടുംബശ്രീ നൽകി വരുന്നുണ്ട്.

10) കൊച്ചി മെട്രോയുടെ നടത്തിപ്പ്, പോസ്റ്റൽ വകുപ്പിന്റെ വിവിധ പ്രവർത്തനങ്ങൾ ഒന്നാം ക്ലാസ് മുതൽ 12 ക്ലാസുവരെയുള്ള കുട്ടികളുടെ പാഠപുസ്തകങ്ങൾ തരംതരിച്ച്, പായ്ക്ക് ചെയ്ത് സ്കൂളിൽ സമയബന്ധിതമായി എത്തിക്കുന്ന പ്രവൃത്തി, റെയിൽവേ പാർക്കിങ്, വയനാട്, അട്ടപ്പാടി എന്നിവിടങ്ങളിൽ നടപ്പിലാക്കി വരുന്ന കമ്മ്യൂണിറ്റി കിച്ചൻ, ആദിവാസികൾക്ക് തൊഴിലുറപ്പ് പദ്ധതിയിൽ മുൻകൂർ വേതനം, തൊഴിലുറപ്പ് പദ്ധതിയിൽ മേറ്റമാരുടെ നിയമനം, സംസ്ഥാനത്തെ മുഴുവൻ അംഗൻവാടികളിലുമുള്ള ആറ് മാസം മുതൽ മൂന്നു വയസുവരെയുള്ള കുട്ടികൾക്ക് വിതരണം ചെയ്യുന്ന പോഷകാഹാരമായ 'അമൃതം' ന്യൂട്രിമിക്സ് ഉൽപാദിപ്പിച്ച് വിതരണം ചെയ്യുന്നത്, തെങ്ങ് കയറ്റം, ഡ്രൈവിംഗ് തുടങ്ങിയ മേഖലകളിൽ കുടുംബശ്രീ മികവുറ്റ പ്രവർത്തനം നടത്തിവരുന്നു.

11) കുടുംബശ്രീ മാതൃക മറ്റു സംസ്ഥാനങ്ങളിൽ നടപ്പിലാക്കുന്നതിനായി കുടുംബശ്രീ നാഷണൽ റിസോഴ്സ് ഓർഗനൈസേഷൻ (എൻ.ആർ.ഒ) നിലവിലുണ്ട്.

(സി) കുടുംബശ്രീയിലൂടെ സാമൂഹ്യ സാമ്പത്തിക ഉന്നമനം ലക്ഷ്യമിട്ട് ഈ സർക്കാർ നടപ്പാക്കുന്ന നൂതന പദ്ധതികൾ സംബന്ധിച്ച് വിശദമാക്കുമോ?

(സി) കുടുംബശ്രീയുടെ സാമൂഹ്യ സാമ്പത്തിക ഉന്നമനത്തിനായി നടപ്പിലാക്കുന്ന പദ്ധതികൾ:-

1) കേരള ചീക്കൻ സുരക്ഷിതമായ കോഴിയിറച്ചി ഉപഭോക്താക്കൾക്ക് ന്യായവിലയ്ക്ക് വിപണിയിൽ എത്തിക്കുക, പൊതുവിപണിയിൽ ഇറച്ചിക്കോഴിയുടെ വിലവർദ്ധനയ്ക്ക് പരിഹാരം കണ്ടെത്തുക എന്നിവ ലക്ഷ്യമിട്ട് മൃഗസംരക്ഷണ വകുപ്പ്, കെപ്കോ എന്നിവയുമായി സഹകരിച്ചു കൊണ്ട് കുടുംബശ്രീ മുഖേന സംസ്ഥാനത്ത് നടപ്പാക്കുന്ന പദ്ധതിയാണ് കേരള ചീക്കൻ പദ്ധതി. അതോടൊപ്പം കുടുംബശ്രീ അംഗങ്ങളായ വനിതകൾക്ക് സ്ഥിരവരുമാനം ഉറപ്പാക്കുക എന്നതും ഈ പദ്ധതിയുടെ ലക്ഷ്യമാണ്.

2) ആർ.കെ.ഐ.ഇ.ഡി.പി ((Re-building Kerala Initiative Entrepreneurship Development Programme) റീബിൽഡ് കേരളയുടെ സഹായത്തോടെ തെരെഞ്ഞെടുക്കപ്പെട്ട ബ്ലോക്കുകളിൽ എസ്.വി.ഇ.പിയുടെ മാതൃകയിൽ നടത്തുന്ന ജീവനോപാധി വികസന പദ്ധതിയാണ് ഇത്.

3) യുവ കേരളം - റീബിൽഡ് കേരള യുടെ സഹായത്തോടെ യുവതി-യുവാക്കൾക്ക് വേണ്ടി നടത്തുന്ന നൈപുണ്യ വികസന പദ്ധതി.

4) ഷീ സ്റ്റാർട്ട്സ് - ഓക്സിലറി ഗ്രൂപ്പ് അംഗങ്ങൾക്ക് സംരംഭങ്ങൾ ആരംഭിക്കുന്നതിനുള്ള പദ്ധതി.

5) ഓക്സിലറി ഗ്രൂപ്പുകൾ - കൂടുതൽ യുവതികളെ കുടുംബശ്രീയുടെ ഭാഗമാക്കുന്നതിനായി 18 മുതൽ 40 വയസ്സുവരെയുള്ള സ്ത്രീകൾക്കായി കുടുംബശ്രീ ഓക്സിലറി ഗ്രൂപ്പുകൾ രൂപീകരിക്കുകയും ഇവർക്ക് ജെൻഡർ അവബോധ പരിശീലനം, കാര്യശേഷി വികസന പരിശീലനം എന്നിവ നൽകുകയും മാർഷ്യൽ ആർട്ട് പരിശീലനം നൽകുന്ന ഗ്രൂപ്പുകൾ ഓക്സിലറി ഗ്രൂപ്പുകളുടെ നേതൃത്വത്തിൽ ആരംഭിക്കുന്നതിനും കുടുംബശ്രീ ലക്ഷ്യം വയ്ക്കുന്നു.

സെക്ഷൻ ഓഫീസർ